

“ మధురమైన పిల్లలారా - ఇప్పటి మీ జీవితము చాలా - చాలా విలువైనది ఎందుకంటే మీరు పరిమితము(పాద్య) నుండి అపరిమితము(బేహద్ద)లోకి వచ్చారు.

మనము ఈ ప్రపంచమంతటికీ కళ్యాణము చేయువారమని మీకు తెలుసు “

ప్రశ్న:- ఏ పురుషార్థము ద్వారా తండ్రి వారసత్వము పై అధికారము ప్రాప్తి అవుతుంది ?

జవాబు:- సదా సోదర దృష్టి ఉండాలి. స్త్రీ - పురుషుల భావము తొలగిపోవాలి అప్పుడు తండ్రి వారసత్వానికి పూర్తి అధికారము ప్రాప్తి అవుతుంది. కానీ స్త్రీ - పురుష భావము లేక దృష్టి తొలగడం చాలా కష్టము. అలా తొలగిపోయేందుకు ఆత్మాభిమానులుగా అయ్యే అభ్యాసము చేయాలి. తండ్రికి పుత్రులు(ఆత్మలు)గా అయితేనే వారసత్వము లభిస్తుంది. ఒక్క తండ్రి పుత్రుల ద్వారా సతోప్రధానంగా అయ్యేవారే ముక్తి - జీవన్ముక్తుల వారసత్వమును పొందుతారు.

పాట :- చివరికి ఆ రాజు నేటికి వచ్చింది,.....(ఆఫీర్ వహ్ దిన్ ఆయా ఆజ్,.....)

ఓంశాంతి. “ఓం” అనగా నేను ఆత్మనని, ఇది శరీరమని పిల్లలకు తెలుసు. ఇప్పుడు మీరు ఈ డ్రామాను, సృష్టి చక్రాన్ని గురించి తెలిసిన తండ్రిని తెలుసుకున్నారు. ఎందుకంటే చక్రాన్ని గురించి తెలిసినవారిని రచయిత అనే అంటారు. రచయిత - రచనల గురించి ఇతరులెవ్వరికీ తెలియదు. భలే గొప్పగా చదువుకున్న పండితులు, విద్వాంసులు మొదలైనవారు కూడా ఉన్నారు. కాని వారికి వారి పాండిత్యము గురించి చాలా గర్వంగా ఉంటుంది కదా. కాని వారికి రచయిత-రచనల గురించి తెలియనే తెలియదు. జ్ఞానము, భక్తి, వైరాగ్యము అని అంటారు కదా. ఈ మూడు వేరు వేరు విషయాలు. వారికి వీటి అర్థము కూడా తెలియదు. సన్యాసులకు ఇంటి పై వైరాగ్యము కలుగుతుంది. వారికి కూడా ఉన్నతము, నీచము అని ఈర్ష్య భేదము ఉంటుంది. వీరు ఉన్నత కులానికి చెందినవారు. వీరు మధ్యమ కులానికి చెందినవారు అంటూ ఈ విషయము పై వారి మధ్య చాలా పోట్లాట నడుస్తుంది. కుంభమేళాలో కూడా మొదట ఎవ్వరి వాహనము(సవాలీ) వెళ్లాలి అనే దాని పై చాలా కొట్లాటలు జరుగుతూ ఉంటాయి. పోలీసువారు వచ్చి విడిపిస్తారు. విడిపించినంత వరకు కొట్లాట జరుగుతూనే ఉంటుంది. ఇది కూడా దేహాభిమానమే కదా. ప్రపంచములోని మానవులందరూ దేహాభిమానులుగానే ఉన్నారు. మీరిప్పుడు ఆత్మాభిమానులుగా అవ్వాలి. దేహాభిమానాన్ని వదిలి స్వయాన్ని ఆత్మగా భావించమని తండ్రి చెప్తున్నారు. పతితంగా అయ్యేది ఆత్మనే. అందులోనే మురికి చేరుతుంది. ఆత్మనే సతోప్రధానము నుండి తమోప్రధానంగా అవుతుంది. ఆత్మ ఎలా ఉంటుందో అలాంటి శరీరము లభిస్తుంది. కృష్ణుని ఆత్మ సుందరంగా ఉన్నందున శరీరము కూడా చాలా సుందరంగా ఉంటుంది. అతని శరీరములో చాలా ఆకర్షణ ఉంటుంది. పవిత్రమైన ఆత్మ మాత్రమే ఆకర్షిస్తుంది. కృష్ణునికున్నంత మహిమ లక్ష్మీనారాయణులకు లేదు. ఎందుకంటే కృష్ణుడు పవిత్రమైన చిన్న బాలుడు. చిన్న పిల్లలు మహాత్ములకు సమానమని ఇక్కడ కూడా అంటారు. మహాత్ములు జీవితాన్ని అనుభవించిన తర్వాత వికారాలను వదిలేస్తారు. వారికి వికారాలంటే అసహ్యము ఏర్పడుతుంది. కాని పిల్లలు పవిత్రంగానే ఉంటారు. అందుకే వారిని ఉన్నతమైన మహాత్ములుగా భావిస్తారు. నివృత్తి మార్గములోని సన్యాసులు



కూడా కొంత మరమ్మత్తు చేస్తారు. పవిత్రంగా ఉన్నందున భారతదేశము శిథిలమైపోకుండా కాపాడుతారని తండ్రి అర్థం చేయిస్తున్నారు. ఇల్లు సగము పాతదైనప్పుడు మరమ్మత్తులు చేయించినట్లు సన్యాసులు కూడా మరమ్మత్తు చేస్తారు. పవిత్రంగా ఉన్నందున భారతదేశానికి కాస్త సహాయము చేస్తారు. భారతదేశము వంటి పవిత్రమైన, సంపన్నమైన ఖండము మరొకటి ఉండదు. ఇప్పుడు తండ్రి మీకు రచయిత - రచనల ఆదిమధ్యాంతాల స్మృతిని కలుగజేస్తున్నారు. ఎందుకంటే వీరు తండ్రి కాక, టీచరు, గురువు కూడా అయ్యారు. గీతలో కృష్ణ భగవానువాచ! అని వ్రాసేశారు. కృష్ణుని ఎప్పుడైనా బాబా అని అంటారా? లేక పతితపావనా అని అంటారా! మనుష్యులు పతితపావనా! అని అన్నప్పుడు కృష్ణుని స్మృతి చేయరు. భగవంతుని స్మృతి చేస్తారు. “పతితపావనా! సీతారాం, రఘుపతి రాఘవ రాజా రాం” అని అంటారు. ఎంతో తికమకగా ఉన్నారు. తండ్రి అంటున్నారు - నేను వచ్చి పిల్లలైన మీకు సర్వ వేదశాస్త్రాలు మొదలైన వాటి సారాన్ని యథార్థంగా తెలుపుతాను. మొట్టమొదట ముఖ్యమైన విషయము - మీరు స్వయాన్ని ఆత్మగా భావించి తండ్రిని స్మృతి చేస్తే పావనంగా అవుతారు. మీరంతా ఆత్మ రూపంలో భాయి - భాయి(సోదరులు). బ్రహ్మ సంతానమైనప్పుడు కుమారులు - కుమార్తెలు అనగా సోదరీ - సోదరులు అని బుద్ధిలో గుర్తుండాలి. నిజానికి ఆత్మలంతా సోదరులే. శరీరములో ప్రవేశించినందున సోదరీ - సోదరులుగా అవుతారు. ఇంతమాత్రము అర్థము చేసుకునే బుద్ధి కూడా వారికి లేదు. వారు ఆత్మలైన మన తండ్రి, అందువలన మనమంతా సోదరులము కదా. అలాంటప్పుడు వారు సర్వవ్యాపి అని ఎలా అంటారు? వారసత్వము పిల్లలకు మాత్రమే లభిస్తుంది. తండ్రికి లభించదు. తండ్రి నుండి పిల్లలకు వారసత్వము లభిస్తుంది. బ్రహ్మ కూడా శివబాబా సంతానమే కదా. ఇతనికి కూడా వారసత్వము వారి నుండే లభిస్తుంది. మీరు వారికి పౌత్రులవుతారు, మీకు కూడా హక్కు ఉంది కనుక ఆత్మ రూపములో అందరూ కొడుకులే. శరీరములో ప్రవేశించినందున సోదరీ - సోదరులని అంటారు. ఇక ఏ ఇతర సంబంధము లేదు. సదా సోదర దృష్టి ఉండాలి. స్త్రీ - పురుష భావము కూడా తొలగిపోవాలి. స్త్రీ - పురుషులు ఇరువురూ - “ఓ గాడ్ ఫాదర్ అంటున్నారు కదా”. మరి అందరూ సోదరీ - సోదరులవుతారు కదా. సంగమ యుగములో తండ్రి వచ్చి రచించినప్పుడు అందరూ సోదరీ - సోదరులుగా అవుతారు. కాని స్త్రీ-పురుష దృష్టి సులభముగా తొలగిపోదు. మీరు దేహీ-అభిమానులుగా అవ్వాలని తండ్రి చెప్తున్నారు. తండ్రికి పిల్లలుగా అయినప్పుడే వారసత్వము లభిస్తుంది. నన్ను ఒక్కరిని మాత్రమే స్మృతి చేస్తే సత్యప్రధానంగా అవుతారు. సత్యప్రధానంగా అవ్వకుండా మీరు వాపస్ ముక్తి-జీవన్ముక్తిలోకి వెళ్లేరు. ఇటువంటి యుక్తిని సన్యాసులు మొదలైనవారు ఎప్పుడూ తెలుపరు. స్వయాన్ని ఆత్మగా భావించి తండ్రిని స్మృతి చేయండి అని వారు ఎప్పుడూ చెప్పరు. తండ్రిని పరమపిత పరమాత్మ, సుప్రీమ్ అని అంటారు. అందరినీ ఆత్మలని అంటారు కాని వారిని పరమాత్మ అని అంటారు. ఆ తండ్రి అంటున్నారు - పిల్లలూ! నేను పిల్లలైన మీ వద్దకు వచ్చాను. నేను మాట్లాడేందుకు నోరు కావాలి కదా. ఈ రోజులలో ఎక్కడ పడితే అక్కడ గోముఖాన్ని తప్పకుండా ఉంచుతారు. గోముఖము నుండి అమృతము వెలువడ్తుందని అంటారు. వాస్తవానికి అమృతము అనగా జ్ఞానము. జ్ఞానామృతము నోటి ద్వారానే వెలువడ్తుంది. ఇందులో నీటి విషయమే లేదు. ఇతను గోమాత కూడా. బాబా ఇతనిలో ప్రవేశించి ఉన్నారు. తండ్రి ఇతని ద్వారా మిమ్ములను తనవారిగా చేసుకున్నారు. ఇతని ద్వారా జ్ఞానము వెలువడ్తుంది. వారు రాయితో గోముఖాన్ని తయారుచేశారు. దాని నుండి

నీరు ప్రవహిస్తూ ఉంటుంది. అది భక్తిమార్గములోని ఆచారము కదా. యథార్థ విషయాలు మీకిప్పుడు తెలుసు. భీష్మపితామహుడు మొదలైన వారికి కుమారీలైన మీరు బాణము వేశారు. మీరు బ్రహ్మకుమార - కుమారీలు. కనుక ఎవరికో ఒకరికి కుమారిగా ఉంటారు కదా. అధర్ కుమారీలు మరియు కుమారీలు ఇరువురికి మందిరాలు ఉన్నాయి. అవన్నీ ఇప్పుడు ప్రత్యక్షంగా ఉన్న మీ స్మృతిచిహ్నాలే కదా. మీరు బ్రహ్మకుమార - కుమారీలుగా అయినందున మీ మధ్య నేరము జరగరాదని తండ్రి కూర్చుని అర్థం చేయిస్తున్నారు. అలా జరిగితే చాలా కలిసమైన శిక్షలు అనుభవించాలి. దేహాభిమానములోకి వచ్చినందున మనము సోదరీ-సోదరులమని మర్చిపోతారు. అతడు బి.కె.నే, నేను కూడా బి.కె.నే అని అనుకుంటే వికారీ దృష్టి ఉండదు. కాని ఆసురీ సంప్రదాయానికి చెందిన మనుష్యులు వికారాలు లేకుండా ఉండలేరు. అందువలన విఘ్నాలు కలుగజేస్తారు. ఇప్పుడు బి.కె.లైన మీకు తండ్రి నుండి వారసత్వము లభిస్తుంది. తండ్రి శ్రీమతమును అనుసరించి పవిత్రంగా అవ్వాలి. ఇది ఈ వికారీ మృత్యులోకములో అంతిమ జన్మ - ఇది కూడా ఎవ్వరికీ తెలియదు. అమరలోకములో ఏ వికారమూ ఉండదు. వారిని సతీప్రధాన సంపూర్ణ నిర్వికారులని అంటారు. ఇక్కడ తమోప్రధాన సంపూర్ణ వికారులున్నారు. వారు సంపూర్ణ నిర్వికారులని, మేము వికారులము, పాపులమని పాటలు కూడా పాడతారు. సంపూర్ణ నిర్వికారులను పూజిస్తారు. భారతీయులైన మీరే పూజ్యులుగా ఉండి పూజారులుగా అవుతారని తండ్రి అర్థం చేయించారు. ఈ సమయములో భక్తి ప్రభావము చాలా ఉంది, భక్తికి ఫలము ఇవ్వమని భక్తులు భగవంతుని స్మృతి చేస్తారు. భక్తిమార్గములో ఎలాంటి స్థితి వచ్చిందో చూడండి. ముఖ్యమైన ధర్మశాస్త్రాలు నాలుగని తండ్రి అర్థం చేయించారు. మొదటిది దైవీ మతము, దైవీ ధర్మము. అందులో బ్రాహ్మణ, దేవత, క్షత్రియ ధర్మాలు మూడూ వచ్చేస్తాయి. తండ్రి బ్రాహ్మణ ధర్మమును స్థాపన చేస్తారు. శిఖ(జట్టు)గా చూపబడిన బ్రాహ్మణులు సంగమ యుగములోని వారు. బ్రాహ్మణులైన మీరిప్పుడు పురుషోత్తములుగా అవుతూ ఉన్నారు. ఇప్పుడు బ్రాహ్మణులుగా అయి తర్వాత దేవతలుగా అవుతారు. ఆ బ్రాహ్మణులు కూడా వికారులుగానే ఉన్నారు, వారు కూడా ఈ బ్రాహ్మణులకు నమస్కరిస్తారు. బ్రాహ్మణ దేవీ దేవతాయ నమ: అని అంటారు ఎందుకంటే వారు బ్రహ్మ సంతానమని, తాము బ్రహ్మ సంతానము కాదని వారు అర్థం చేసుకుంటారు. ఇప్పుడు మీరు బ్రహ్మ సంతానము. మీకు అందరూ నమస్కరిస్తారు, తర్వాత మీరే దేవీ దేవతలుగా అవుతారు. ఇప్పుడు మీరు బ్రహ్మకుమారి-కుమారులుగా అయ్యారు. తర్వాత దైవీ కుమారి-కుమారులుగా అవుతారు.

ఈ సమయములోని మీ జీవితము చాలా చాలా అమూల్యమైనది. ఎందుకంటే జగన్మాతలని మీరు గాయనము చేయబడ్డారు. మీరు హద్దును వదిలి బేహద్లోకి వచ్చారు. మేము ఈ జగత్తుకు కళ్యాణము చేయువారమని మీకు తెలుసు. కావున మీరందరూ జగన్మాతలు మరియు జగత్పితలు. ఈ నరకములోని మనుష్యులందరూ చాలా దు:ఖములో ఉన్నారు. మనము వారికి ఆత్మిక సేవ చేసేందుకు వచ్చాము. వారిని మనము స్వర్గవాసులుగా చేసే తీరుతాము. మీరు ఆత్మిక సైన్యము. దీనిని యుద్ధ స్థలమని కూడా అంటారు. యాదవులు, కౌరవులు, పాండవులు కలిసే ఉంటారు. అందరూ సోదరులే కదా. ఇప్పుడు మీ యుద్ధము సోదరీ-సోదరులతో కాదు. మీ యుద్ధము రావణునితో జరుగుతుంది. మానవుల నుండి దేవతలుగా అవ్వాలని మీరు సోదరీ-సోదరులకు అర్థం చేయిస్తారు. అందువలన దేహ సహితంగా దేహ సంబంధాలన్నీ వదలమని తండ్రి అర్థం చేయిస్తున్నారు. ఇది పాత



ప్రపంచము. ఎంతో పెద్ద పెద్ద ఆనకట్టలు, కాలువలు మొదలైనవి నిర్మిస్తారు. ఎందుకంటే నీరు లేదు. ప్రజల సంఖ్య చాలా పెరిగిపోయింది. అక్కడ మీరు చాలా కొద్దిమంది మాత్రమే ఉంటారు. నదులలో నీరు కూడా సమృద్ధిగా ఉంటుంది. ధాన్యము కూడా సమృద్ధిగా పండుతుంది. ఇప్పుడు ఈ భూమి పై కోట్ల కొలది మనుష్యులు ఉన్నారు. అక్కడ ప్రారంభములో ప్రపంచమంతా కలిసి 9 -10 లక్షలు మాత్రమే జనాభా ఉంటుంది. ఇక ఏ ఇతర ఖండమూ ఉండదు. మీరు కొంతమంది మాత్రమే అక్కడ ఉంటారు. మీరు ఎక్కడికీ వెళ్లే అవసరమే ఉండదు. అక్కడ సదా వసంత ఋతువే ఉంటుంది. పంచ తత్వాలు కూడా ఏ కష్టమును ఇవ్వవు. అన్నీ పద్ధతి ప్రకారంగా ఉంటాయి. దుఃఖమనే మాటే ఉండదు. దానినే స్వర్గమని అంటారు. ఇప్పుడిది నరకము. మధ్యలో నుండి ఇది ప్రారంభమవుతుంది. దేవతలు వామమార్గము(శాస్త్ర విరుద్ధమైన మాంస, మదिर, మిథునములకు వశమయ్యే మార్గము)లో క్రిందకు పడినప్పుడు మళ్ళీ రావణ రాజ్యము ప్రారంభమవుతుంది. మనము పూజ్యులైన డబల్ కిరీటధారులుగా అవుతామని మీరు అర్థము చేసుకున్నారు. తర్వాత సింగల్ కిరీటధారులుగా అవుతారు. సత్యయుగములో పవిత్రతకు గుర్తుగా రెండు కిరీటాలు ఉంటాయి. దేవతలందరూ పవిత్రంగా ఉంటారు. ఇక్కడ ఎవ్వరూ పవిత్రంగా లేరు. జన్మనే వికారాల వలన తీసుకుంటారు కదా. అందువలన దీనిని భ్రష్టాచార ప్రపంచమని అంటారు, సత్యయుగమును శ్రేష్టాచార ప్రపంచమని అంటారు. వికారాలనే భ్రష్టాచారమని అంటారు. సత్యయుగములో పవిత్ర ప్రవృత్తి మార్గముండేదని, ఇప్పుడు అపవిత్రమైపోయిందని, ఇప్పుడు మళ్ళీ పవిత్ర శ్రేష్టాచారి ప్రపంచంగా అవుతుందని పిల్లలకు తెలుసు. సృష్టిచక్రము తిరుగుతూ ఉంటుంది కదా. పరమపిత పరమాత్మను మాత్రమే పతితపావనుడని అంటారు. భగవంతుడు ప్రేరేపిస్తారని మనుష్యులు అంటారు. ప్రేరణ అనగా ఆలోచన. ఇందులో ప్రేరణ మాటే లేదు. శరీరాన్ని ఆధారంగా తీసుకోవలసి వస్తుందని వారు స్వయంగా అంటున్నారు. ఎందుకంటే నోరు లేకుండా శిక్షణ ఎలా ఇస్తాను? ప్రేరణ ద్వారా ఏదైనా శిక్షణ ఇవ్వబడుతుందా? భగవంతుడు ప్రేరణ ద్వారా ఏమీ చేయరు. తండ్రి పిల్లలను చదివిస్తారు, ప్రేరణ ద్వారా చదువును ఎలా చదివిస్తారు ? తండ్రి తప్ప ఎవ్వరూ సృష్టి ఆదిమధ్యాంతాల రహస్యాన్ని తెలపలేరు. తండ్రి అంటే ఎవరో వారికి తెలియదు. కొంతమంది లింగమని, కొంతమంది అఖండ జ్యోతి అని అంటారు. మరి కొంతమంది బ్రహ్మ తత్వమునే ఈశ్వరుడని అంటారు. తత్వ జ్ఞానులు, బ్రహ్మ జ్ఞానులు కూడా ఉన్నారు కదా. శాస్త్రాలలో 84 లక్షల యోనులుగా చూపించారు. ఇప్పుడు 84 లక్షల జన్మలైతే కల్పము చాలా పెద్దదిగా ఉండాలి. అది ఎంత పెద్దగా ఉంటుందో లెక్క కూడా తీయలేరు. వారు సత్యయుగమే లక్షల సంవత్సరాలని అంటారు. సృష్టి చక్రమంతా కలిసి 5 వేల సంవత్సరాలేనని తండ్రి అంటున్నారు. 84 లక్షల జన్మలకైతే అంత సమయము కూడా కావాలి కదా. ఇవన్నీ భక్తిమార్గములోని శాస్త్రాలు. నేను వచ్చి మీకు ఈ శాస్త్రాలన్నిటి సారము అర్థం చేయిస్తున్నానని తండ్రి అంటున్నారు. ఇదంతా భక్తి మార్గములోని సామగ్రి, దీని ద్వారా నన్ను ఎవ్వరూ ప్రార్థి చేసుకోలేరు. నేను ఇక్కడకు వచ్చినప్పుడే అందరినీ నా వెంట తీసుకెళ్తాను. “ఓ పతితపావనా! రండి” అని నన్ను పిలుస్తారు. పావనంగా చేసి మమ్ములను పావన ప్రపంచములోకి తీసుకెళ్లండి అని అంటారు. మరి నన్ను వెతుకుతూ ఎదురుదెబ్బలు ఎందుకు తింటారు? ఎంతో దూర దూరంగా పర్వతాలు మొదలైనవాటి పైకి వెళ్తారు. ఈవాళ, రేపు ఎన్నో మందిరాలు ఖాళీగా పడి ఉన్నాయి. అక్కడకు ఎవ్వరూ పోవడం లేదు. ఇప్పుడు పిల్లలైన మీరు అత్యంత శ్రేష్టమైన

తండ్రి జీవిత చరిత్రనంతా తెలుసుకున్నారు. తండ్రి పిల్లలకు తన సర్వస్వాన్ని ఇచ్చి 60 సంవత్సరాల తర్వాత వానప్రస్థములో కూర్చుంటారు. ఈ ఆచారము కూడా ఇప్పటిదే. అన్ని పండుగలు కూడా ఇప్పటివే.

ఇప్పుడు సంగమ యుగములో ఉన్నామని పిల్లలైన మీకు తెలుసు. రాత్రి తర్వాత మళ్ళీ పగలు వస్తుంది. ఇప్పుడు గాఢాంధకారంగా ఉంది. జ్ఞాన సూర్యుడు ప్రకటము,..... ఇప్పుడు మీరు తండ్రిని, వారి రచనల ఆదిమధ్యాంతాలన్నీ తెలుసుకున్నారు. తండ్రి ఎలా జ్ఞానసాగరులో, మీరు కూడా మాస్టర్ జ్ఞానసాగరులుగా అయ్యారు. పిల్లలైన మీకు తండ్రి నుండి బేహద్ సుఖపు వారసత్వము లభిస్తుంది. లౌకిక తండ్రి నుండి అయితే హద్దు వారసత్వము లభిస్తుంది. దాని ద్వారా అల్పకాల సుఖము లభిస్తుంది. దానిని సన్యాసులు కాకిరెట్టకు సమాన సుఖమని అంటారు. వారు మళ్ళీ ఇక్కడకు వచ్చి సుఖము కొరకు పురుషార్థము చేయలేరు. వారు హఠయోగులు, మీరు రాజయోగులు, మీ యోగము తండ్రితో ఉంటుంది. వారి యోగము తత్వముతో ఉంటుంది. ఇది కూడా శ్రామాలో నిశ్చితమయ్యే ఉంది. మంచిది.

మధురాతి మధురమైన అపూర్వమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్ ధారణ కారకు ఋణ్య సారము :- ఆత్మిక పిల్లలకు ఆత్మిక తండ్రి నమస్తే.

1. పావనంగా అయ్యేందుకు ఆత్మలైన మనమంతా నోదరులము, బ్రహ్మ సంతానమైన తర్వాత నోదరి - నోదరులము - ఈ దృష్టిని పక్కా చేసుకోవాలి. ఆత్మ, శరీరము రెండింటినీ పవిత్రంగా, సతోప్రధానంగా చేసుకోవాలి. దేహాభిమానాన్ని వదిలేయాలి.
2. మాస్టర్ నాలెడ్జ్ పుల్ గా అయి అందరికీ రచయిత - రచనల జ్ఞానాన్ని వినిపించి గాఢాంధకారము నుండి వెలుపలికి తీయాలి. నరకవాసులైన మనుష్యులకు ఆత్మిక సేవ చేసి స్వర్గవాసులుగా తయారుచేయాలి.

వరదానము :- “ ఒక్క తండ్రి తప్ప ఇతరులెవ్వరూ లేరనే ఈ దృఢ సంకల్పము

ద్వారా అవినాశి, అమర భవ ”

ఏ పిల్లలైతే ఒక్క తండ్రి తప్ప ఇతరులెవ్వరూ లేరు..... అని ఈ దృఢ సంకల్పము చేస్తారో వారి స్థితి స్వతహాగా సహజంగా ఏకరసమైపోతుంది. ఈ దృఢ సంకల్పముతోనే సర్వ సంబంధాల అవినాశి వైరు జోడింపబడుతుంది. వారికి సదా ‘అవినాశి భవ, అమర భవ’ అనే వరదానం లభిస్తుంది. దృఢ సంకల్పము చేయడం ద్వారా పురుషార్థంలో కూడా విశేష రూపంతో లిప్ట్ లభిస్తుంది. ఎవరికైతే ఒక్క తండ్రితో సర్వ సంబంధాలు ఉన్నాయో వారికి సర్వ ప్రాప్తులు స్వతహాగా లభిస్తాయి.

స్లోగన్ :- “ ఆలోచించడం, మాట్లాడడం, చేయడం - ఈ మూడింటిని

సమానంగా చేయండి. అప్పుడు సర్వోత్తమ పురుషార్థులని అంటారు. ”